

सार-समाचार

7 लाख का डोडा पोस्त सहित दो पकड़े

जोधपुर, (कासं)। शहर के निकटवर्ती गोरा होटल- सरदारसमंद रोड पर पुलिस ने एरिया डोमिनेशन चलाया। एक स्वीफ्ट कार को आते देख रूकने का इशारा किया। चालक पुलिस की नाकाबंदी देखकर भागने लगा। उसका पीछा कर पकड़ा गया। कार की तलाशी में 7 लाख रूपए की कीमत को 45 किलो से ज्यादा अवैध डोडा पोस्त बरामद हुआ। कार में सवार दो युवकों को एनडीपीएस एक्ट में गिरफ्तार किया गया। मामला कुड़ी भारतासनी थाने में दर्ज हुआ है।थानाधिकारी हमीरसिंह ने बताया कि बुधवार को पुलिस की तरफ से एरिया डोमिनेशन चलाया गया। तब गोरा होटल-सरदारसमंद रोड पर नाकाबंदी की गई। इस बीच एक स्वीफ्ट कार आते दिखाई दी तब उसे रूकने का इशारा किया गया। इसका चालक पुलिस की नाकाबंदी को देखकर भागने लगा। तब पुलिस की गाड़ी ने पीछा कर कार को पकड़ा। कार में सवार दो युवकों मालुंगा मथानिया निवासी स्वरूपसिंह पुत्र गुमानसिंह एवं खुडियाला चामू निवासी भंवरसिंह पुत्र हनवतसिंह सवार थे। पूछताछ के साथ कार की तलाशी ली गई। कार में 45 किलो 642 ठाम अवैध डोडा पोस्त मिला। इस पर दोनों को एनडीपीएस एक्ट में गिरफ्तार कर लिया गया। थानाधिकारी हमीरसिंह ने बताया कि आंशिक पड़ताल में सामने आया कि यह लोग कार लेकर नीमच मंदसौर गए थे। जहां से तीन कट्टों में भरकर यह डोडा पोस्त लाया गया। यहां कहां पर सस्लाई किया जाना था, इस बारे में अटिाम जांच की जा रही है। कार आरोपी भंवर सिंह की खुद की है।

फ्लैगशिप योजनाओं पर कार्यशाला

पाली, (नि.सं.)। युवा कार्यक्रम विभाग भारत सरकार के स्वायत्तशाषी संगठन मेरा युवा भारत द्वारा केन्द्र सरकार की फ्लैगशिप योजनाओं पर जानकारी के लिए कार्यशाला राजकीय बांगड़ महाविद्यालय परिसर में माय भारत, एनसीसी व एनएसएस स्वयंसेवकों के सहयोग से आयोजित की गई। मुख्य अतिथि के रूप में पाली प्रधान मोहिनी देवी पटेल ने युवाओं को जागरूक बनकर योजनाओं के लाभ लेने के लिए प्रेरित किया। विशिष्ट अतिथि प्राचार्य डॉ महेंद्र सिंह राजपुरोहित ने युवाओं को समाज के विकास में उत्प्रेरक बनने का आह्वान किया। जिला युवा अधिकारी राजेन्द्र जाखड़ ने कार्यशाला के उद्देश्यों के बारे में जानकारी दी। जिला उद्योग अधिकारी भूपेन्द्र पटेल ने पीएम विश्वकर्मा, पीएमईजीपी योजनाओं के बारे में जानकारी दी। लीड बैंक मैनेजर कैलाश नारायण मीणा के नेतृत्व में मैनेजर कपिल कुमार ने पीएम मुखा योजना, स्टैंड अप योजना के बारे में जानकारी दी। लघु उद्योग भारती से रमेश कुमार ने स्कूल इण्डिया मिशन व डीओआईटी से प्रोतामर प्रवीण भाटी ने नवाचार व स्टार्ट अप इण्डिया अभियान से जुड़ी जानकारीयां दी। मंच संचालन लक्ष्मी राजपुरोहित ने किया। इस अवसर पर कॉलेज की एनएसएस इकाई ने ओरिएंटेशन डे मनाया। प्रश्नोत्तरी के विजेताओं की अतिथियों ने पानी की बोतल देकर पुरस्कृत किया। इस अवसर पर पूर्व एलडीएम धर्मेन्द्र कुमार बैरवा, प्रो. श्रवणसिंह राजपुरोहित, एनसीसी प्रभारी आर एल चौधरी, सहायक आचार्य मानवी शेखावत, गणेश कुमार, भोमाराम, भंवरसिंह राजपुरोहित, स्वयंसेवक पारस थानवी, धनराज भाटी, भरत तोसावरा, योगेश ने सक्रिय सहयोग किया।

महिला वुशू लीग प्रतियोगिता शुरू

जालोर, (कासं)। भारतीय खेल प्राधिकरण व राजस्थान वुशू संघ के संयुक्त तत्वाधान में विधा भवन उच्च माध्यमिक विद्यालय भीनमाल में 28 से 29 अगस्त तक अस्मिता महिला वुशू लीग खेल प्रतियोगिता का आयोजन हो रहा है। प्रतियोगिता के आयोजन सचिव एनआईएस वुशू कोच ललित कुमार ने बताया कि प्रतियोगिता का शुभारम्भ तालु खिलाड़ियों के प्रदर्शन से हुआ। खिलाड़ियों ने अपने दमदार प्रदर्शन से दर्शकों का मन मोह लिया।उसके बाद मुख्य अतिथि विधा भारती के प्रांतीय संरक्षक डॉ श्रवण कुमार मोदी ने दीप प्रज्वलन कर प्रतियोगिता का शुभारम्भ किया।कार्यक्रम अध्यक्ष भीनमाल के मुख्य ब्लॉक शिक्षा अधिकारी गजेन्द्र कुमार देवासी थे, वहीं विशिष्ट अतिथि के रूप में जालोर वूशू संघ के अध्यक्ष शिवदत्त आर्य व माली समाज युवा मंडल के अध्यक्ष मेघराज परमार मौजूद थे।आयोजन सचिव ललित कुमार ने प्रतियोगिता का प्रतिवेदन प्रस्तुत करते हुए बताया कि प्रतियोगिता में प्रवेश से आई हुई 300 से अधिक महिला वुशू खिलाडियों ने भाग लेकर प्रतियोगिता के आयोजन को सफल बनाया। प्रतियोगिता में सवा जुनियर,जूनियर व सीनियर वर्ग की महिला वुशू खिलाडियों के मध्य मुकाबले खेले जा रहे हैं। कार्यक्रम का संचालन मीठालाल जांगिड ने किया। जिला वूशू संघ के महासचिव कन्हैयालाल मिश्रा,वरिष्ठ शारीरिक शिक्षक अशोक दिवाकर,स्थानीय विद्यालय के प्रधानाचार्य रमेश कुमार रावल,दीपाराम पुरोहित सहित बड़ी संख्या में खिलाड़ी व दर्शक मौजूद थे।

ट्रक की चपेट से दो श्रमिकों की मौत

जोधपुर, (कासं)। जोधपुर के बासनी थाना क्षेत्र स्थित तनावड़ा फांटा के पास ट्रक की चपेट में आने से दो श्रमिकों की मौत हो गई। घटना के बाद एक मजदूर ने मौके पर ही दम तोड़ दिया। जबकि दूसरे को इलाज के लिए एम्स लेकर गए। जहां इलाज के दौरान उसने भी दम तोड़ दिया। प्राप्त जानकारी के अनुसार पुलिस ने दोनों शवों का पोस्टमॉर्टम करवा दिया। घटना बुधवार शाम की है। पुलिस के मुताबिक ग्लास की फैक्ट्री में काम करने वाले दो मजदूर सरदारपुरा प्रथम बी रोड निवासी कमल नानेचा और उसका साथी गुड़ा बिश्नोइयान निवासी विजय बिश्नोई सांगरिया से तनावड़ा फांटा की तरफ जा रहे थे। तनावड़ा फांटा से सालावारा रोड पहुंचते ही तेज गति व लापरवाही से चलाते हुए एक ट्रक चालक ने दोनों को चपेट में ले लिया। जिससे दोनों नीचे गिर गए। विजय की घटनास्थल पर ही मौत हो गई। हादसे में गंभीर घायल कमल को एम्स लेकर गए। जहां उसने भी इलाज के दौरान दम तोड़ दिया। पुलिस ने देर शाम दोनों शवों का पोस्टमॉर्टम करवा दिया।

रांकावत पैदल संघ 31 को रवाना होगा

पाली, (नि.सं.)। रांकावत समाज गोडवाड़ का 17 वा पैदलयात्रा संघ हर साल की तरह इस बार भी 31 अगस्त को प्रातः पांच बजे विरामी चौकी से रवाना होगा व 2 सितंबर को रांकावत भवन चारभुजा गढबोर पहुंचेगा जिसमे रांकावत समाज गोडवाड़ की सभी संस्थाओं से करीब 300 पैदल यात्री भाग लेंगे। प्राप्त जानकारी के अनुसार पहला पड़ाव आशापुराजी नाडोल, दूसरा अंबामाता मंईर देसुरी व तीसरा पड़ाव रांकावत भवन चारभुजा गढबोर मे होगा। संपूर्ण पांच दिवसीय यात्रा का समापन झुलनी महोत्सव मे ठाकुरजी के जुलूस की झांकी के दर्शन के साथ समापन होगा। संपूर्ण आयोजन रांकावत वैष्णव भवन चौरीटेबल ट्टर चारभुजा गढबोर के तत्वाधान मे हो रहा है। इसकी पूर्व तैयारी के लिए अध्यक्ष प्रकाशकुमार, संयोजक रामदास, कोषाध्यक्ष मदनलाल, मंत्री चैनदास, उपकोषाध्यक्ष फुआराम सहित कई कार्यकर्ता लगे हुए हैं। संपूर्ण पैदल यात्रा में खर्च समाज के भामाशाहों द्वारा किया जा रहा है।

भारी वर्षा के कारण रेल यातायात बाधित

जोधपुर, (कासं)। उत्तर रेलवे के जम्मू मंडल पर भारी वर्षा से कटुआ-माधोपुर पंजाब स्टेशनों के मध्य ब्रिज संख्या 17 पर तकनीकी समस्या के कारण रेल यातायात प्रभावित रहेगा। उत्तर पश्चिम रेलवे के मुख्य जनसंपर्क अधिकारी शशि किरण के अनुसार उपरोक्त कार्य के कारण उत्तर पश्चिम रेलवे पर कुछ रेलसेवाएं प्रभावित रहेगी। इसी प्रकार गाड़ी संख्या 14661, बाडमेर-जम्मूतवी रेलसेवा 29अगस्त को रद्द रहेगी। इसके साथ ही गाड़ी संख्या 14662, जम्मूतवी-बाडमेर रेल भी 29 अगस्त को रद्द रहेगी। गाड़ी संख्या 14803, भगत की कोठी-जम्मूतवी रेलसेवा 29 अगस्त को रद्द रहेगी। गाड़ी संख्या 14804, जम्मूतवी-भगत की कोठी रेलसेवा 29 अगस्त को रद्द रहेगी। इसी दिन गाड़ी संख्या 19223, साबरमती-जम्मूतवी रेलसेवा भी रद्द रहेगी। गाड़ी संख्या 19224, जम्मूतवी-साबरमती रेलसेवा भी 29 को रद्द रहेगी।

मुकदमे के विरोध में मौन जुलूस निकाला

जैसलमेर, (नि.सं.)। जैसलमेर शहर में गड़बड़ाई जलापूर्ति व्यवस्था को लेकर विरोध करने पहुंचे लोगों के खिलाफ जलदाय विभाग व प्रशासन ने मामला दर्ज करवाने के बाद लोगों ने आज जैसलमेर बंद का आह्वान किया। इंदिरा कॉलोनी के बाशिंदों ने शहर के लोगों के साथ मिलकर गड़ीसर लेक से लेकर कलेक्ट्रेट ऑफिस तक मौन जुलूस निकाला। इस दौरान कुछ एक दुकानों को छोड़कर बाजार खुला रहा। कलेक्ट्रेट ऑफिस पहुंचकर लोगों ने कलेक्ट्र को ज्ञापन दिया और जलदाय विभाग के जेडएन द्वारा दर्ज मुकदमे को वापस लेने की मांग की। गौरतलब है कि महिलाओं द्वारा पानी की समस्या को लेकर जलदाय विभाग के जेडएन पूनम परिहार को चुड़ियां पहनाई गई थी। इसके बाद पूनम परिहार द्वारा कोतवाली में रिपोर्ट देने के बाद इंद्रा कॉलोनी के लोगों ने गुरुवार को आधा दिन जैसलमेर बंद रखने का आह्वान किया।



पाली के लाखोटिया तालाब के गौ घाट पर ब्राह्मण समाज की महिलाओं ने तालाब के पानी में उत्तर कर पंच ऋषि व पितरों को तर्पण किया तथा कथा सुनी। फोटो-राष्ट्रदूत



पाली में ऋषि पंचमी पर माहेश्वरी समाज के लोगों ने रक्षाबंधन मनाया। माहेश्वरी महोत्सव समिति के अध्यक्ष विमल मूंडड़ा सहित कई जने मौजूद रहे। फोटो-राष्ट्रदूत

सड़क निर्माण की धीमी चाल बनी परेशानी : सरोज चौधरी

जालोर, (का.सं.)। भैसवाड़ा संपर्क सड़क निर्माण में लेटलतपी और गुणवत्ताहीन कार्य को लेकर आहोर विधानसभा क्षेत्र की सरोज चौधरी के नेतृत्व में कांग्रेस कार्यकर्ताओं ने मुख्यमंत्री के नाम उपखण्ड अधिकारी आहोर को ज्ञापन सौंपा।

इस दौरान पत्रकारों से बातचीत करते हुए सरोज चौधरी ने कहा कि जालोर-आहोर संपर्क सड़क पर भैसवाड़ा कल्वर्ट निर्माण कार्य चल रहा है। यह आहोर विधानसभा क्षेत्र की सबसे मुख्य सड़क है। करीब 7 महीने से सड़क का काफी हिस्सा तोड़ा हुआ है और निर्माण कार्य किया जा रहा है लेकिन निर्माण कार्य बहुत ही धीमी गति से चल रहा है जिससे स्थानीय आमजन समेत जालौर, जोधपुर, पाली, जयपुर की तरफ जाने वाले लोग परेशान हो रहे हैं। सबसे गौर करने वाली बात यह है कि बारिश के दिनों में तो लोगों का इस रास्ते से निकलना ही मुश्किल हो गया है। रात के समय में दुर्घटना का अंदेशा बना रहता है। इस बारे में आमजन भी परेशान है लेकिन अधिकारियों द्वारा कोई सुनवाई नहीं की जा रही है। इस कार्य का भूमि पूजन 25 जनवरी 2025 को किया गया था, लेकिन 7 महीने बीत जाने के बावजूद भी अभी तक कार्य बहुत ही मंद गति से चल रहा है। कांग्रेस जिलाध्यक्ष संतर लाल मेघवाल ने कहा कि संबंधित ठेकेदार बार-बार कार्य बीच में बंद कर देता है लेकिन



भैसवाड़ा संपर्क सड़क निर्माण कार्य को लेकर सरोज चौधरी के नेतृत्व में कांग्रेसजन मुख्यमंत्री के नाम उपखंड अधिकारी आहोर को ज्ञापन देने पहुंचे। फोटो-राष्ट्रदूत

सार्वजनिक निर्माण विभाग के अधिकारियों को तो मानो इस सड़क से कोई लेना-देना ही नहीं। कार्य पूर्ण रूप से गुणवत्ता विहीन हो रहा है। कांग्रेस नेता सवाराम पटेल ने कहा कि क्वालिटी का कोई ख्याल नहीं रखा जा रहा है। सामग्री की क्वालिटी भी बहुत निम्न स्तर की है, जबकि सार्वजनिक निर्माण विभाग के अधिकारी क्वालिटी निरीक्षण में मानो विश्वास ही नहीं रखते हैं। पुरे जिले में सड़क कार्य निरीक्षण की स्थिति चिंतनीय बनी हुई है। निर्माण

कार्य की क्वालिटी को निरीक्षण करने का तो मानो सार्वजनिक निर्माण विभाग ने कार्य छोड़ ही दिया है। ज्ञापन में सीएम से मांग की गई कि संपर्क सड़क भैसवाड़ा कल्वर्ट निर्माण कार्य को जल्द से जल्द पूर्ण करवाया जाये। साथ ही इस कार्य की गुणवत्ता की भी जांच की जाए और दोषी पाए जाने पर संबंधित अधिकारी और ठेकेदारों के खिलाफ सख्त से सख्त कदम उठाया जाए। इस दौरान जिलाध्यक्ष भंवरलाल मेघवाल, सरोज चौधरी, पीसीसी सदस्य सवाराम

पटेल, मण्डल अध्यक्ष जोगेंद्रसिंह, नगर अध्यक्ष भंवरलाल छोपा, कुशाल सिंह राजपुरोहित, नारायणसिंह, जवानाराम चौधरी, हरिश राव, युसुफ खान, रमेश प्रजापत,

उदयराज, थानाराम, कालूराम, सुरेश माहेश्वरी, प्रकाश पटेल, रमेश वेदना, भरत राव, तलसाराम देवासी, जसराज, बुद्धाराम, ईश्वर सिंह, जयंतिलाल, अखिलेश्वर राणा, सुरेश माली, बुधाराम चौधरी सभी कांग्रेसजन उपस्थित रहे।

सखी वन स्टॉप सेंटर का निरीक्षण

पाली, (नि.सं.)। राजस्थान राज्य विधिक सेवा प्राधिकरण जयपुर के निर्देशानुसार आज गुरुवार को सचिव, एिला विधिक सेवा प्राधिकरण (अपर जिला न्यायाधीश), विक्रम सिंह भाटी द्वारा राजकीय बांगड़ चिकित्सालय, पाली में संचालित सखी वन स्टॉप सेंटर का औचक निरीक्षण किया गया।

सचिव भाटी द्वारा केन्द्र प्रबन्धक सुश्री देवी बामणि्या से सखी वन स्टॉप सेंटर पर पीड़िताओं के लिये आवासीय सुविधाओं इत्यादि के संबंध में जानकारी ली गई। केन्द्र में घरलू हिंसा पीड़ितों के लिए अस्थायी आवास की सुविधा उपलब्ध है। निरीक्षण के दौरान सखी वन स्टॉप सेंटर के रिकॉर्ड का अवलोकन किया गया। केन्द्र पर दर्ज प्रकरणों की समीक्षा में पाया गया कि केन्द्र द्वारा सक्रिय व प्रभावी रूप से कार्य किया जा रहा है। सेंटर पर सहायता के लिए पीड़ित महिलाओं को प्रदान की गई सहायता के बारे में जानकारी प्राप्त की गई। कार्डसिंग के लिए पीड़ित महिला को हर संभव सहायता प्रदान करने एवं सहायता अपेक्षित होने पर निःशुल्क विधिक सहायता हेतु प्राधिकरण को आवेदन पत्र प्रेषित किया जाने के संबंध में सचिव भाटी द्वारा केन्द्र प्रबन्धक को निर्देश दिये गये। वन स्टॉप सेंटर के विभिन्न रजिस्ट्रारों एवं पत्रावलियों का निरीक्षण कर आवश्यक दिशा निर्देश प्रदान किए एवं विगत माह के आंकड़े एकत्रित किए।



जालोर ब्लॉक के अतिरिक्त मुख्य ब्लॉक शिक्षा अधिकारी रमेशचंद्र खोरवाल ने राजकीय उच्च प्राथमिक विद्यालय पाणवा का शिक्षा संबलन के तहत आकस्मिक निरीक्षण किया। फोटो-राष्ट्रदूत

जालोर, (कासं)। जालोर ब्लॉक के अतिरिक्त मुख्य ब्लॉक शिक्षा अधिकारी रमेशचंद्र खोरवाल ने राजकीय उच्च प्राथमिक विद्यालय पाणवा का शिक्षा संबलन के तहत आकस्मिक निरीक्षण किया। निरीक्षण के दौरान खोरवाल ने विद्यालय की पोषाहार, गणवेश, पाठ्य पुस्तक वितरण, वर्कबुक, प्रार्थना सभा, पोषाहार, खेल संचालन सहित विद्यालय की व्यवस्था और ऑनलाइन मॉड्यूल पर शाला दर्पण के कार्य सहित सभी व्यवस्थाओं का जायजा लिया। इस

दौरान उन्होंने कक्षा 8 के विद्यार्थियों की विषय आधारित शिक्षा की जांच करते हुए विभिन्न प्रश्न पूछे। छात्रों ने गणित, हिंदी और अंग्रेजी विषय के प्रश्न पर उत्तर जवाब देकर उन्हें संतुष्ट किया। खोरवाल ने बताया कि विद्यालय में प्रधानाध्यापक देवीसिंह, शारीरिक शिक्षक गणपतसिंह और शिक्षिका मंजू चौधरी व सुमित्रा खोखर, पूजा चौहान के प्रयासों से वृक्षारोपण, खेल मैदान की सफाई, भोजन के लिए एक समान बर्तन, सभी विद्यार्थियों के समान स्कूल बैग,

मंच मय टीन शेड सहित भामाशाहों द्वारा व्यवस्था सराहनीय है। निरीक्षण के दौरान संस्था प्रधान ने हमारा विद्यालय हमारा स्वामी और हरित राजस्थान जैसे जानकारी प्रदान की। गणपतसिंह मंडलावत, हनुमानराम घांची, सीमादेवी कोली, सीमादेवी, पूजाकंवर, मंजू चौधरी, सुमित्रा सहित विद्यालय स्टाफ मौजूद था। भामाशाह कुलदीपसिंह चौहान के साथ विद्यालय की व्यवस्था को देखकर शिक्षा अधिकारी ने संतोष व्यक्त किया।

बजरी माफिया के खिलाफ कार्रवाई मांगी

जालोर, (कासं)। जालोर जिले नदी नालो सहित प्राकृतिक बहाव क्षेत्रो में बजरी माफियाओं द्वारा बड़े बड़े खड्डे खोदने से बारिश के समय नदी नालो में पानी आने से कई लोग अपनी जान गंवा चुके है। इसके विरोध में तथा ऐसे माफियाओं के खिलाफ कार्यवाही करने की मांग को लेकर शिव सेना जालोर के जिला प्रमुख रुपराज राजपुरोहित ने गुरुवार को मुख्यमंत्री के नाम तहसीलदार को ज्ञापन सौंपा।

ज्ञापन में बताया कि सुकड़ी नदी में अवैध गड्ढों के कारण हाल ही में 6 युवक असमय मौत के शिकार हो गए, हादसा किसी प्राकृतिक कारण से नहीं, बल्कि प्रशासनिक लापरवाही और अवैध बजरी खनन का परिणाम है। यह पहली घटना नहीं है। पिछले साल गुडा बालोतान की जवाई नदी में थांवला के एक युवक की जवाई नदी के गड्ढे में डूबने से मृत्यु हुई थी और इस साल भी



शिव सेना जालोर के रुपराज राजपुरोहित ने मुख्यमंत्री के नाम तहसीलदार को ज्ञापन दिया। फोटो-राष्ट्रदूत

उसी गड्ढे में दयालपुरा के एक बच्चे की मृत्यु हुई। यह साफ दर्शाता है कि प्रशासन, पुलिस और खनन विभाग ने कोई सबक नहीं लिया। पुलिस विभाग की जिम्मेदारी है कि जिन नदियों में गड्ढे बने हैं, उनकी पूरी जानकारी क्षेत्रीय चौकी, थाना और बीट अधिकारियों को

होती है। बावजूद इसके, अब तक किसी गड्ढा खोदने वाले या बजरी माफिया पर ठोस कार्रवाई नहीं हुई। जिन गड्ढों के कारण मौतें हुई हैं, उन पर दोषियों के खिलाफ हत्या का मुकदमा दर्ज किया जाए। भविष्य में गड्ढे खोदने वालों पर फौजदारी मुकदमा चलाया जाए।

शिवसेना ने प्रशासन को 15 दिन का अल्टीमेटम देती है। यदि इस अवधि में कार्रवाई नहीं हुई तो संगठन उग्र आंदोलन के लिए बाध्य होगा।

ज्ञापन देने हनुमानराम पटेल , मिश्रीमल परिहार, रामसिंह, महेंद्र राणा, किशोर मेघवाल आदि मौजूद थे।

बेटे के नकल में फंसने का दिया झांसा, महिला को ठगा

जोधपुर, (कासं)। शहर के निकटवर्ती लूणी के शिकारपुरा गांव की एक महिला को शांति ने कॉल कर उसके बेटे के परीक्षा में नकल में फंसने का झांसा देकर 2.29 लाख रूपए का फ्राँड कर डाला। शांति ने खुद को पुलिस ऑफिसर बताया और फिर खातों की जानकारी देकर रूपए भेजने के लिए बाध्य किया। झांसे में फंसी महिला ने अपने पति रिश्तेदारों की मदद से शांति के खाते में रूपए डलवाती रही। बाद में उसने अपने बेटे से बात की तो पता लगा कि बेटा घर पर है और उसने परीक्षा ही नहीं दी है। पीड़ित महिला के पति की तरफ से प्रतापनगर थाने में रिपोर्ट दी गई है। जांच एसआई मनोज कुमार की तरफ से की जा रही है।

लडक्रे के मोबाइल से 48 हजार रूपए भेजे गए। फिर शांति ने एक और खाता संख्या दी जिस पर अलग-अलग किश्त में 34 हजार रूपए भेजे, इसके अलावा उन्होंने एक और खाता संख्या पर 89 हजार रूपए भेरे सादू के लडक्रे पुखराज के मोबाइल से भेजे।

एटीएम मशीन से 49 हजार खाते में भेजे तथा इसी मशीन से इनके बताए अनुसार 48 हजार रूपए भेजे गए। मगर किसी तकनीकी कारणवश यह रूपए होल्ड हो गए हैं तथा उनके बताए अनुसार एक और एटीएम तथा भेरे पुत्र अंकित ने मेरी पत्नी के कहने पर अपने मित्र से मोबाइल से खाता संख्या पर 5000 रूपए भेजे।

रिपोर्ट के अनुसार शांति ने 2.29 लाख रूपए खातों में डलवा दिए। मगर 48 हजार 400 रूपए एटीएम मशीन की तकनीकी गड़बड़ से बच गए अथवा होल्ड हो गए।

बाद में पता लगा कि उसका पुत्र तो महिपाल घर पर ही है और कहा कि वह किसी नकल में नहीं फंसा है। इस पर उसने अपने छोटे बेटे से बात की मालुमात हुआ कि खाता अपने किसी मित्र ललित को किराए पर दे रखा है जो अंकित अभी मेरठ में है। उसने घटना से भी अनभिज्ञता जाहिर कर दी। रिपोर्ट में दशरथ सिंह ने बताया कि उसकी पत्नी को झूठे मुकदमे फंसाने और जान की धमकी दी गई है। फिलहाल प्रतापनगर पुलिस ने मामला दर्ज किया है। जांच एसआई मनोज कुमार की तरफ से की जा रही है।

नाबालिग लड़की से गैंगरेप मामले में पाक विस्थापितों का धरना

जैसलमेर, (नि.सं.)। जैसलमेर के मोहनगढ़ थाना इलाके में 29 जुलाई की रात पाक विस्थापित नाबालिग लड़की से हुए गैंगरेप मामले में परिजन और समाज के लोग 4 दिन से कलेक्ट्रेट के सामने धरने पर बैठे हैं।

कैसलमेर, (नि.सं.)। जैसलमेर के मोहनगढ़ थाना इलाके में 29 जुलाई की रात पाक विस्थापित नाबालिग लड़की से हुए गैंगरेप मामले में परिजन और समाज के लोग 4 दिन से कलेक्ट्रेट के सामने धरने पर बैठे हैं।

प्राप्त जानकारी के अनुसार उक्त गैंगरेप के 3 में से 2 आरोपियों को पुलिस गिरफ्तार कर चुकी है। लोग तीसरे मुख्य आरोपी को गिरफ्तारी की मांग पर अड़े हैं।

कलेक्ट्रेट के सामने धरना दे रहे परिजन ने गुरुवार को बताया- नाचना थाना इलाके के एक गांव में 29 जुलाई

की रात 1.30 बजे कुछ युवकों ने नाबालिग लड़की को घर से किडनैप किया। फिर डरा-धमका कर गैंगरेप किया। इसके बाद घर के पास सड़क पर छोड़कर भाग गए।

लड़की की रात में घर लौटी तो परिजन ने पूछताछ की। वहीं कुछ भी बताने की स्थिति में नहीं थी।

घटना के बाद से लड़की गुमसुम रहने लगी। परिवार के सदस्यों के पूछने पर उसने 4 अगस्त को घटना के बारे में बताया। इसके बाद परिजन 5 अगस्त को महिला थाने पहुंचे और गैंगरेप का मामला दर्ज कराया।

शिक्षक संघ राष्ट्रीय जालोर कार्यकारिणी का शपथ ग्रहण समारोह हुआ

जालोर, (कासं)। कार्यकर्ता संगठन की धुरी होती है हम सभी मिलकर राष्ट्र भावना से शिक्षा और शिक्षार्थी हित में कार्य करें। संगठन में निर्विरोध रूप से कार्यकारिणी का निर्वाचन होने के उपरांत आपसी समन्वय बना रहता है, जालोर उपशाखा के सभी शिक्षक साथी मिलकर सकारात्मक कार्य करें। प्रदेश भर में जालोर उपशाखा द्वारा निर्विरोध रूप से आपसी समन्वय, प्रेमपूर्वक लिए निर्णय की प्रशंसा हो रही है। यह बाद राजस्थान शिक्षक संघ राष्ट्रीय उपशाखा जालोर के श्रेष्ठ ग्रहण समारोह में पर्यवेक्षक गुलाब भाटी ने कही।

जिला सभाध्यक्ष किशोरसिंह की अध्यक्षता में शहर के मलकेश्वर मठ गुरुकुल में आयोजित इस कार्यक्रम में जिलाध्यक्ष हीरसिंह राठौड़, जिला संगठन मंत्री शैतानसिंह राजपुरोहित, जिला मंत्री कपूरसिंह राजपुरोहित, ब्लॉक अध्यक्ष मीना परमार ने शिक्षकों को संबोधित करते हुए पाथेय प्रदान किया। कार्यक्रम के दौरान ब्लॉक जालोर की नवीन कार्यकारिणी सहित जिला महासमिति के सदस्य और प्रदेश सदस्यों को पद की शपथ दिलाते हुए राट्ट और शिक्षक हित के कार्य की शपथ दिलाई गई।

कार्यक्रम की शुरुआत में दायित्व वाले शिक्षकों का माल्यार्पण द्वारा स्वागत किया गया और सदन की तरफ से आभार व्यक्त किया गया। अखिल भारतीय शैक्षिक महासंघ द्वारा चलाए जा रहे हमारा विद्यालय हमारा स्वाभिमान कार्यक्रम के तहत पोस्टर का सभी शिक्षकों द्वारा विमोचन किया गया, प्रत्येक संकुल स्तर तक पोस्टर पहुंचाकर एक सितंबर को विद्यालय के विद्यार्थियों और शिक्षकों द्वारा विद्यालय परिसर को हराभरा साफ सुथरा और सुरक्षित रखने की सामूहिक शपथ हेतु चर्चा की गई। ब्लॉक मंत्री मनोज देवे ने बताया की हमारा विद्यालय हमारा स्वाभिमान के पोस्टर को संकुल प्रभारी द्वारा ब्लॉक के प्रत्येक विद्यालय तक पहुंचा दिया जाएगा और एक साथ शपथ का कार्यक्रम आयोजित किया जाएगा। नवगठित कार्यकारिणी के शपथ ग्रहण एवं पोस्टर विमोचन के इस कार्यक्रम में प्रधानाचार्य अर्चना, रेखा राठौड़, अंबिकाप्रसाद तिवारी, नाथाराम भाटी, गणपतसिंह मंडलावत, नरेंद्रकुमार बोहरा, रचना नवल, कृष्णपालसिंह, नाथु सोलंकी, जयेश सुन्देश, विजयसिंह, श्रीराम शर्मा, गोलीलाल गाँव, जेदुसिंह, मुकेशकुमार, मंगलसिंह बालोत, आनंदसिंह, सीता ओड, करणसिंह, निशा कुट्टी, गोविंद परमार, मदनलाल, कल्पाश बोहरा, ललितकुमार, कानसिंह, संतोष परमार, भूपेंद्रसिंह, चंदनसिंह सहित उपशाखा के कई शिक्षक मौजूद रहे।